

हर हर शङ्कर

ॐ

जय जय शङ्कर



श्री-वेदव्यासाय नमः

श्रीमद्-आद्य-शङ्कर-भगवत्पाद-परम्परागत-मूलाम्नाय-
सर्वज्ञ-पीठम्
श्री-काञ्ची-कामकोटि-पीठम्
जगद्गुरु-श्री-शङ्कराचार्य-स्वामि-श्रीमठ-संस्थानम्

॥ तुला-स्नान-विधिः ॥

The procedure to do Tulasnanam

Tulasnanam must be performed during the entire month of Tula. In case that too is not possible, anushtanam of this procedure must be done at least on one day.

आचमनम्। शुक्लाम्बरधरं + शान्तये। प्राणायामः।

ममोपात्तसमस्तदुरितक्षयद्वारा श्रीपरमेश्वरप्रीत्यर्थं

तदेव लग्नं सुदिनं तदेव ताराबलं चन्द्रबलं तदेव।
विद्याबलं दैवबलं तदेव लक्ष्मीपतेः अङ्घ्रियुगं स्मरामि ॥

अपवित्रः पवित्रो वा सर्वावस्थां गतोऽपि वा।
यः स्मरेत् पुण्डरीकाक्षं स बाह्याभ्यन्तरः शुचिः ॥

मानसं वाचिकं पापं कर्मणा समुपार्जितम्।
श्रीराम-स्मरणेनैव व्यपोहति न संशयः ॥

श्री राम राम राम

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

तिथिर्विष्णुः तथा वारः नक्षत्रं विष्णुरेव च।
योगश्च करणं चैव सर्वं विष्णुमयं जगत्॥

श्रीगोविन्द गोविन्द गोविन्द।

ममोपात्त-समस्त-दुरित-क्षय-द्वारा श्रीपरमेश्वर-प्रीत्यर्थं भगवतः नारायणस्य परमेश्वरस्य अचिन्त्यया अपरिमितया शक्त्या भ्रियमाणस्य महाजलौघस्य मध्ये परिभ्रमताम् अनेक-कोटि-ब्रह्माण्डानाम् एकतमे चतुर्दश-भुवनान्तर्गते भू-मण्डले सप्त-द्वीप-मध्ये जम्बू-द्वीपे नव-वर्ष-मध्ये भारत-वर्षे नव-खण्ड-मध्ये भरत-खण्डे हिमाचल-कैलास-विन्ध्याचलादि-अनेक-पुण्य-शैल-शिखरिते दण्डकारण्य-विन्ध्यारण्य-वेदारण्यादि-अनेक-पुण्यारण्य-वनश्री-भास्वरे अस्मिन् भारत-देशे प्रवहन्तीनां प्रियाः मातर इव पयसा प्रजाः पुष्पतीनां नदीनाम् अन्यतमायां कावेरी-नाम्न्याम्

१. कर्णाटकेषु कोडगु-इति-ख्यात-मलयाचल-संज्ञक-सह्याद्रि-प्रदेशे सम्भूतायां, द्रविडेषु श्वेतारण्य-क्षेत्र-समीपे कावेरी-पत्तनारव्ये पुण्य-स्थले समुद्रं प्राप्नुवत्याम्,
२. साक्षाद् विष्णु-माया-रूपिण्यां, चतुर्मुखस्य कन्यात्वेन स्थितायां, तदनुग्रहात् कवेर-नाम्नो राज्ञः पुत्रीत्वं प्राप्तायां, मनुष्य-रूपेण लोपामुद्रा-नाम्ना अगस्त्य-पत्नीत्वं गतायां, तीर्थ-रूपेण तत्-कमण्डलु-स्थितायां,
३. भगवता नारायणेनैव दक्षिण-गङ्गात्वेन उक्त्वा,

त्रि-रात्रं जाह्नवी-तीरे पञ्च-रात्रं तु यामुने।
सद्यः पुनाति कावेरी पापम् आ-मरणान्तिकम्॥

इति च प्रशस्तायाम्, भगवता महेश्वरेण “अहं तव उत्पत्ति-स्थान-प्रभृति समुद्र-सङ्गम-पर्यन्तम् उभयोः कूलयोः वत्स्यामि” इति अनुगृहीतायाम्,

४. तुला-सङ्क्रमण-पुण्य-काले भगवता गणेशेन काक-रूप-धरेण अगस्त्य-कमण्डलोः निपातितायां, सह्याद्रि-गत-नारायणांश-आमलक-वृक्ष-मूल-सम्भूतायां, ब्रह्म-कमण्डलु-स्थित-शङ्ख-निनीत-विरजा-तीर्थ-सङ्गतायाम्, सह्यामलक-तीर्थ-शङ्ख-तीर्थ-समाख्या-प्रसिद्धायाम्, वेद-घोष-तुल्य-शब्देन

वेद-धर्म-शास्त्र-परिपालन-सभा

महावेगेन शिला-वृक्षादि-घर्षणेन ऋजु-वक्र-मण्डलादि-अनेकाकारेण
समुद्राभिमुखं प्रवाहितायां,

५. शिरः-स्थान-स्थित-दत्तात्रेयायाम्, अङ्क-स्थान-शयित-रङ्गनाथायां, श्रीवैकुण्ठ-
रूपान्तर-श्रीरङ्ग-क्षेत्र-मण्डितायां,
६. तुला-मास-पुण्यकाले तुला-पुष्कर-पुण्यकाले च सर्वलोकगत-सार्ध-त्रिकोटि-
पुण्य-तीर्थ-सङ्गतायाम्, अर्धोदय-महोदयादि-काले अतिविशिष्ट-स्नानायाम्,
७. तूष्णीं-स्नानेन अपि सप्त-जन्म-पाप-विनाशिन्यां, नियम-पूर्वक-स्नानेन उभय-
वंश-सप्त-पुरुष-उद्धारण-कारिण्याम्, अनेक-नरक-यातना-निवृत्ति-हेतु-भूतायां,
साक्षात्-स्नान-अशक्तानाम् आनयनेन, शीतल-स्नान-अशक्तानाम् उष्णीकरणेन
अपि स्नानेन पुण्य-दायाम्
८. विश्वामित्र-भीष्म-युधिष्ठिर-अर्जुनादि-महापुरुषैः सेवितायां, वेदराशि-नामकस्य
तपः-शीलस्य विप्रस्य अत्यन्त-पुण्यातिशय-प्रदानेन प्रसिद्धायाम्, अश्वमेध-यागं
कर्तुम् उद्युक्ताय हरिश्चन्द्र-महाराजाय तद्-योग्यता-सिद्ध्यर्थम् नारदेन अगस्त्येन
च उपदिष्ट-स्नानायाम्
९. आयुर्-आरोग्य-प्रदायां, जप-पुरश्चरण-व्रतादि-सिद्धि-प्रदायाम्
१०. देवानाम् ऋषीणां पितॄणां मनुष्याणां प्राणिनां सर्व-भूत-वर्गाणां परम-तृप्ति-
प्रदायाम्

एवमादि-बहु-गुण-विशेषण-विशिष्टायाम् अस्यां कावेरी-महानद्याम् समस्त-
हरि-हर-देवता-गुरुचरण-श्रोत्रिय-सन्निधौ ब्रह्मणः द्वितीय-परार्धे श्वेतवराह-कल्पे
प्रथमे वर्षे प्रथमे मासे प्रथमे पक्षे प्रथमे दिवसे अहि द्वितीये यामे तृतीये मुहूर्ते
सप्तमे वैवस्वत-मन्वन्तरे अष्टाविंशतितमे कलियुगे प्रथमे पादे अस्मिन् वर्तमाने
व्यावहारिकाणां प्रभवादीनां षष्ठ्याः संवत्सराणां मध्ये ____-नाम संवत्सरे दक्षिणायने
शरद्-ऋतौ तुला-मासे शुक्ल/कृष्ण-पक्षे ____ शुभतिथौ ____-वासरयुक्तायां

वेद-धर्म-शास्त्र-परिपालन-सभा

___-नक्षत्रयुक्तायाम् ___-योगयुक्तायां ___-करणयुक्तायाम् तुला-मास-पुण्य-
काले - अस्माकं सर्वेषां महाजनानां क्षेम-स्थैर्य-वीर्य-विजय-आयुः-आरोग्य-
ऐश्वर्याणाम् अभिवृद्ध्यर्थं, धर्म-अर्थ-काम-मोक्ष-रूपचतुर्विध-फल-पुरुषार्थसिद्ध्यर्थम्,
इष्ट-काम्यार्थ-सिद्ध्यर्थं, जनानां धर्मैक-श्रद्धा-प्रवृत्ति-उभय-सिद्ध्यर्थं दुराचार-
निवृत्तिपूर्वक-सदाचार-सम्पत्त्यर्थं, तेन अतिवृष्टि-अनावृष्टि-राहित्येन पर्याप्त-वृष्ट्या
वापी-कूपादि-जलाशयानां सम्पूर्यर्थम्, उपनदी-सहितासु कावेरी-ताम्रपर्णी-
पिनाकिनी-तुङ्गभद्रा-कृष्णा-गोदावरी-प्रभृतिषु सम्यक्-प्रवाह-सिद्ध्यर्थं, जनानां
जल-सम्पदः सम्यग्-विनियोगे श्रद्धायाः उदयार्थं, परिसर-प्रदूषण-परिहारेण
पृथिव्याः ताप-शान्त्यर्थं, तद्वारा देशेऽस्मिन् सर्व-धान्यानाम्, औषधादि-गुणयुक्तानां
सस्यानाम्, छाया-फलादि-प्रदानां वृक्षाणां च समृद्ध्यर्थं, गवादीनां बहुक्षीरादि-
प्रदत्वार्थम्, अनेन सर्वेण एतद्-देश-निवासिनां सुख-शान्त-जीवन-सिद्ध्यर्थम् अस्यां
___ शुभतिथौ

ममोपात्त-समस्त-दुरितक्षयद्वारा श्रीपरमेश्वर-प्रीत्यर्थम् अनादि-अविद्या-वासनया
प्रवर्तमाने अस्मिन् महति संसारचक्रे विचित्राभिः कर्मगतिभिः विचित्रासु पशु-
पक्षि-मृगादि-योनिषु पुनःपुनः अनेकधा जनित्वा केनापि पुण्यकर्मविशेषेण
इदानीन्तन-मानुष्ये

Only men say: द्विजजन्मविशेषं प्राप्तवतः

Only women say: द्विजजन्मविशेषं प्राप्तवत्याः

मम जन्माभ्यासात् जन्मप्रभृति एतत्क्षण-पर्यन्तं बाल्ये-वयसि कौमारे यौवने
वार्धके च जागृत्-स्वप्न-सुषुप्ति-अवस्थासु मनो-वाक्काय-कर्मेन्द्रिय-ज्ञानेन्द्रिय-
व्यापारैः काम-क्रोध-लोभ-मोह-मद-मात्सर्यादिभिः दुष्टगुणैश्च सम्भावितानां
संसर्गनिमित्तानां भूयोभूयः बहुवारं सम्पन्नानां महापातकानां समपातकानाम्
अतिपातकानाम् उपपातकानां सङ्करीकरणानां मलिनीकरणानाम् अपात्रीकरणानां
जातिभ्रंशकराणां प्रकीर्णकानाम् अयाज्ययाजन-अभोज्यभोजन-अभक्ष्यभक्षण-
अपेयपान-अदृश्यदर्शन-अश्राव्यश्रवण-अस्पृश्यस्पर्शन- अव्यवहार्य-व्यवहारादीनां
ज्ञानतः सकृत्कृतानाम् अज्ञानतः असकृत्कृतानां रहस्यकृतानां प्रकाशकृतानां
चिरकाल-अभ्यस्तानां निरन्तर-अभ्यस्तानां सर्वेषां पापानां सद्यः अपनोदनार्थं

वेद-धर्म-शास्त्र-परिपालन-सभा

श्रुति-स्मृति-पुराणप्रतिपादित-तत्तत्फल-प्राप्त्यर्थक-तत्तत्कर्मसु अधिकारसिद्ध्यर्थ
देवतुल्य-तेजस्सिद्ध्यर्थ च विनायकादि-समस्त-हरिहर-देवतानां सन्निधौ

दुर्भोजन-दुरालाप-दुष्प्रतिग्रह-सम्भवम् ।
पापं हर मम क्षिप्रं सह्यकन्ये नमोऽस्तु ते ॥

सह्यपादोद्भवे देवि श्रीरङ्गोत्सङ्गगामिनि ।
श्रीकावेरि नमस्तुभ्यं मम पापं व्यपोहय ॥

इत्यादिना प्रार्थितायाः भगवत्याः कावेर्याः पूजां, तदनु स्नानं, तदनु यथाशक्ति
विहितानि दानानि, अन्यानि च धर्मकार्याणि यथासम्भवं करिष्ये ॥ (अप उपस्पृश्य)

प्रार्थना

अतिक्रूर महाकाय कल्पान्त-दहनोपम ।
भैरवाय नमस्तुभ्यम् अनुज्ञां दातुमर्हसि ॥

समस्त-जगदाधार शङ्खचक्र-गदाधर ।
देहि देव ममानुज्ञां युष्मत्तीर्थ-निषेवणे ॥

Snana should be done silently by uttering only mantras or Bhagavan Nama. Those who do snana in the river, should face against the flow of the river and those who do snana at other places should face the Sun. Chanting Veda mantras in the following procedures are to be done by those who have learnt them. Others may chant the Bhagavan Nama of their choice or other stotras in praise of Bhagavan as mantras. Snana should not be done without mantras!

सूक्तपठनम्

Varuna Sukta is to be chanted. Those who do not know may chant at least the Purusha Sukta. This is a prayer to Varuna before bathing.

मार्जनम्

आपो हि ष्ठा मयोभुवः ...

Saying the above mantras, one should do prokshanam just as in Sandhya-vandanam.

वेद-धर्म-शास्त्र-परिपालन-सभा

अघमर्षणम्

हिरण्यशृङ्गं वरुणं प्रपद्ये ...

The sukta starting as above may be chanted by those who know it. Those who do not know may recite Purusha Sukta here as well. Here one should take at least 12 dips and bathe.

स्नानाङ्ग-तर्पणम्

ममोपात्त+प्रीत्यर्थम् अद्य पूर्वोक्त-विशेषण-विशिष्टायाम् अस्याम् — शुभतिथौ स्नानाङ्ग-देव-ऋषि-पितृतर्पणम् अर्घ्यदानं च करिष्ये ॥

After doing this Sankalpa, one should do the tarpana as in Brahmayaajna.

सूर्यार्घ्यप्रदानम्

Arghyam facing the Sun

तपस्यर्कोदये नद्यां स्नात्वाऽहं विधिपूर्वकम्।
माधवाय ददामीदम् अर्घ्यं धर्मार्थ-सिद्धिदम् ॥ १ ॥
माधवाय नमः इदमर्घ्यम्। (३)

सवित्रे प्रसवित्रे च परं धाम्ने नमोऽस्तु ते।
त्वत्तेजसा परिभ्रष्टं पापं यातु सहस्रधा ॥ २ ॥
सवित्रे नमः इदमर्घ्यम्। (३)

यद्नेकजनुर्जन्यं यज्ज्ञानाज्ञानतः कृतम्।
त्वत्तेजसा हतं चास्तु तत्तु पापं सहस्रधा ॥ ३ ॥
सवित्रे नमः इदमर्घ्यम्। (३)

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdpsabha@gmail.com

🌐 vdpsabha.org

कावेरी-देव्यै अर्घ्यप्रदानम्

मरुद्वृधे महाभागे सर्वलोकैकपावनी।
 गृहाणार्घ्यं मया दत्तं पावनं कुरु मां सदा ॥ १ ॥
 कावेर्यै नमः - इदमर्घ्यम् (३) ॥
 विष्णुमाये महाकाये कवेरकुलसम्भवे।
 सहाचलसम्भूते गृहाणार्घ्यं वरप्रदे ॥ २ ॥
 कावेर्यै नमः - इदमर्घ्यम् (३) ॥
 कुम्भसम्भवकुम्भात् त्वं सह्यामलकपूजया।
 शङ्खोदकेन सञ्जाता गृहाणार्घ्यं समुद्रगे ॥ ३ ॥
 कावेर्यै नमः - इदमर्घ्यम् (३) ॥

प्रार्थना

मरुद्वृधे महालक्ष्मीस्सह्यकन्या सरस्वती।
 अगस्त्यपत्नी कावेरी लोपामुद्रा वरप्रदा ॥ १ ॥
 कमण्डलुसमुत्पन्ना सर्वतीर्थाधिदेवता।
 विरजा दक्षिणा गङ्गा ब्रह्मविष्णुशिवात्मिका ॥ २ ॥
 चतुर्विधफलोद्धात्री चतुराननकन्यका।
 सर्वाभीष्टप्रदात्री च नाम्नां षोडशकं स्मृतम्।
 एभिर्नामपदैर्नित्यं पूजयेद्भक्तिमान्तरः ॥ ३ ॥

दानम्

Then, according to one's capacity, saying the following mantras, offer dakshina to Brahmanas.

हिरण्यगर्भ-गर्भस्थं हेमबीजं विभावसोः।
 अनन्तपुण्यफलदम् अतः शान्तिं प्रयच्छ मे ॥

अनुष्ठित-तुलास्नान-साद्गुण्यार्थं यथोक्त-फलप्राप्त्यर्थम् इमां दक्षिणां ब्राह्मणाय सम्प्रददे। न मम।

वेद-धर्म-शास्त्र-परिपालन-सभा

यक्ष्म-तर्पणम्

To nullify the sins caused because we mix the dirt such as sweat from our body into the punya tirthas, recite the following shloka, take water with both hands once and do tarpana to Yakshma devata.

यन्मया दूषितं तोयं शारीरमलसञ्चयात्।
तद्दोषपरिहारार्थं यक्ष्माणं तर्पयाम्यहम्॥
यक्ष्माणं तर्पयामि ॥

समर्पणम्

कायेन वाचा मनसेन्द्रियैर्वा
बुद्ध्यात्मना वा प्रकृतेः स्वभावात् ।
करोमि यद्यत् सकलं परस्मै
नारायणायेति समर्पयामि ॥
अनेन मया कृतेन तुलास्नानेन परमात्मा सुप्रीतः सुप्रसन्नो वरदो भवतु ॥

